

दैनिक

गाजियाबाद से प्रकाशित हिन्दी दैनिक

वेल्कम इंडिया

RNI NO. UPHIN/2018/76874

नये भारत की नई सोच

वर्ष: 07 अंक: 258

रविवार, 27 सितम्बर-2026 (गाजियाबाद)

पेज-8

मूल्य-एक रुपया

नगालैंड में जहरीली शराब पीने से 19 लोगों की मौत

3000 बोतलें जब्त: 36 सालों से लागू है शराबबंदी

वेल्कम इंडिया, नेटवर्क

कोहिमा। नगालैंड में जहरीली शराब पीने से 19 लोगों की मौत हो गई है। राज्य में 1990 से शराब पर पाबंदी लागू है। इसके बावजूद पुलिस ने राज्य में 3,000 बोतलें जब्त की हैं।

पुलिस ने बताया कि पिछले दो दिनों में मोकोकचुंग जिले में आठ और तुएनसांग जिले में 11 लोगों की मौत अवैध शराब पीने से हुई है।

नगालैंड में जहरीली शराब पीने से लोगों की मौत



पुलिस ने मिलावटी शराब की सप्लाई चेन का पता लगाने के लिए एक टीम बनाई है। सौनियर सुपरिटेण्डेंट

ऑफ पुलिस वेसुप्रा केजो ने शनिवार को बताया कि इन मौतों की जांच करने और मिलावटी शराब के स्रोत और

सप्लाई चेन का पता लगाने के लिए एंड्रिशनल सुपरिटेण्डेंट ऑफ पुलिस आई. बुंगलांग चांग की अगुवाई में एक स्पेशल इन्वेस्टिगेशन टीम बनाई गई है।

एसएसपी ने कहा, 'मौत की वजह का पता लगाने के लिए सैपल फॉरेंसिक जांच के लिए गुवाहाटी भेजे गए हैं। हमें कुछ सुराग मिले हैं, लेकिन अभी जानकारी का खुलासा करना जल्दबाजी होगी।'

शराब की 3,000 बोतलें जब्त

राज्य में जहरीली शराब से लोगों की मौत की घटना सामने आने के बाद पुलिस ने कई जगहों पर छापामारी की। पुलिस ने शराब की करीब 3,000 बोतलें जब्त की हैं और 19 लोगों को गिरफ्तार किया है।

पुलिस ने लोगों को सलाह दी है कि वे बिना पहचान, बिना लेबल या संदिग्ध अवैध शराब न पिएं। साथ ही, शराब पीने के बाद चक्कर आना, धुंधला दिखना, सांस लेने में तकलीफ या बेहोशी जैसे लक्षण दिखने पर तुरंत मेडिकल मदद लेने की अपील की है।

एसआईआर विवाद के बीच ईसी की पहली बड़ी बैठक, फॉर्म 6 और नए वोटर्स के रजिस्ट्रेशन पर दिया स्पष्टीकरण



वेल्कम इंडिया, नेटवर्क

नई दिल्ली। मुख्य चुनाव आयुक्त ज्ञानेश कुमार और चुनाव आयुक्त सुखवीर सिंह संधू और विवेक जोशी ने शनिवार को नई दिल्ली में निर्वाचन सदन में बैठक की। उन्होंने मतदाता सूची के 'स्पेशल इंटीसिव रिविजन' नए मतदाताओं के नाम जोड़ने और चुनाव आयोग के कामकाज से जुड़े सवालों पर एक प्रेस नोट जारी किया। तीनों आयुक्तों की तस्वीर के साथ जारी यह नोट, 'द इंडियन एक्सप्रेस' की 23 सितंबर को उस रिपोर्ट के कुछ दिनों बाद आया है जिसमें कहा गया था कि संधू और जोशी ने रक्मसे जुड़े कई फैसलों और आदेशों पर आपत्ति जताई थी। इस वजह से चुनाव आयोग के कामकाज को लेकर बड़े पैमाने पर राजनीतिक और कानूनी

विवाद भी खड़ा हो गया था। इस नोट में उन पत्रों का भी जिक्र किया गया जो दोनों आयुक्तों ने कैबिनेट सचिव को भेजे थे। रक्मप्रोसेस के तहत, एड ने फॉर्म 6 से जुड़े सवालों को साफ किया, जिसका इस्तेमाल नए वोटर्स के रजिस्ट्रेशन के लिए किया जाता है। SIR एक्सप्रसाइज के दौरान फॉर्म के साथ लगे एक डिक्लेरेशन को लेकर चिंताएं जताई गई थीं, जिसमें संभावित वोटर्स से अपने माता-पिता के नाम के जरिए पिछले रक्म से अपना लिंक साबित करने के लिए कहा गया था। कमीशन ने कहा कि सुप्रीम कोर्ट ने इस डिक्लेरेशन को सही ठहराया है। उसने यह भी कहा कि SIR की अवधि के अलावा, 'रजिस्ट्रेशन ऑफ इलेक्टर्स रूल्स, 1960' के तहत तय फॉर्म का इस्तेमाल जारी रहेगा।

वेल्कम इंडिया, नेटवर्क

नई दिल्ली। विरोधी दलों के गठबंधन INDIA ब्लॉक की 30 सितंबर को नई दिल्ली स्थित कॉन्स्टिट्यूशन क्लब में एक महत्वपूर्ण बैठक होने की संभावना है। चुनाव आयोग की कार्यप्रणाली, मतदाता सूची के 'स्पेशल इंटीसिव रिविजन' प्रक्रिया और मुख्य चुनाव आयुक्त के खिलाफ नए कदम उठाने जैसे गंभीर मुद्दों को लेकर यह बैठक आयोजित की जा रही है। इस बैठक में पश्चिम बंगाल की मुख्यमंत्री ममता बनर्जी और तुणमूल कांग्रेस के नेता अभिषेक बनर्जी के शामिल होने की पूरी उम्मीद है। यह प्रस्तावित बैठक ऐसे समय में हो रही है जब SIR प्रक्रिया के कुछ पहलुओं को लेकर चुनाव आयोग के अंदर मतभेदों की खबरें सामने आई हैं और विपक्षी पार्टियों के बीच आयोग को लेकर तालमेल बढ़ा है। सूत्रों ने बताया कि पार्टियां इस मुद्दे पर एक-दूसरे के संपर्क में हैं और मिलकर जवाब देने पर चर्चा कर रही हैं।

विपक्ष ने चुनाव आयोग पर दबाव बढ़ाया

CPI(M), CPI और CPI(ML)-



लिबरेशन ने मुख्य चुनाव आयुक्त ज्ञानेश कुमार को हटाने और SIR प्रक्रिया को तुरंत रोकने की मांग की है। कांग्रेस ने भी कुमार की आलोचना तेज कर दी है। कांग्रेस वर्किंग कमेटी की बैठक 29 सितंबर को होगी है, जो INDIA ब्लॉक की प्रस्तावित बैठक से एक दिन पहले होगी। इसमें इस मुद्दे पर पार्टी के रुख पर चर्चा की जाएगी। चुनाव आयोग के मुद्दे ने पश्चिम बंगाल में राजनीतिक प्रतिद्वंद्वियों के बीच भी सहमति का एक अनांखामाहोल बनाया है; ममता बनर्जी के दोनों सदनों के सामने पेश किए जाने की उम्मीद है। अगर इसे पेश किया जाता है, तो यह CEC के खिलाफ इस तरह की कार्रवाई शुरू करने की विपक्ष की तीसरी कोशिश होगी। विपक्ष की यह नई

घटनाक्रम पर चर्चा के लिए बैठक की मांग की। बाद में उन्होंने बनर्जी से बात की, जिन्होंने सहमति जताई कि स्थिति को देखते हुए मिलकर कदम उठाने की जरूरत है।

CEC ज्ञानेश कुमार को हटाने की नई कोशिश

विपक्षी पार्टियां कुमार को हटाने की मांग करते हुए एक नया नोटिस भी तैयार कर रही हैं। कानूनी विशेषज्ञों की जांच के बाद इस प्रस्तावित नोटिस को संसद के दोनों सदनों के सामने पेश किए जाने की उम्मीद है। अगर इसे पेश किया जाता है, तो यह CEC के खिलाफ इस तरह की कार्रवाई शुरू करने की विपक्ष की तीसरी कोशिश होगी। विपक्ष की यह नई

लामबंदी 'द इंडियन एक्सप्रेस' की एक रिपोर्ट के बाद शुरू हुई है, जिसमें कहा गया था कि चुनाव आयुक्त सुखवीर सिंह संधू और विवेक जोशी ने SIR प्रक्रिया से जुड़े फैसलों और आदेशों पर कई बार आपत्ति जताई थी। हालांकि, चुनाव आयोग का कहना है कि अलग-अलग राय और टिप्पणियां संस्थागत चर्चाओं का सामान्य हिस्सा हैं। आयोग ने यह भी कहा है कि उसके आदेशों को पूरी कानूनी मान्यता प्राप्त है। अब 30 सितंबर प्रक्रियाओं के अनुसार जारी किए जाते हैं।

SIR के मुद्दे पर विपक्षी दल एकजुट

यह पहल तब शुरू हुई जब 23 राजनीतिक दलों और एक निर्दलीय सांघद ने SIR प्रक्रिया और चुनाव से जुड़े अन्य मामलों को लेकर भारत के मुख्य न्यायाधीश से संयुक्त रूप से संपर्क किया। इस कदम से पहले ही इस मुद्दे पर विपक्षी दलों के बीच व्यापक तालमेल का पता चल गया था। अब 30 सितंबर को प्रस्तावित बैठक से चुनाव आयोग, मतदाता सूची में संशोधन की प्रक्रिया और अन्य चिंताओं पर चर्चा के लिए एक और मंच मिलने की उम्मीद है।

जीतन राम मांझी ने ओम बिड़ला को लिखा पत्र, एससी-एसटी सांसदों को चर्चा में अधिक समय देने की मांग



वेल्कम इंडिया, नेटवर्क

नई दिल्ली। केंद्रीय मंत्री जीतन राम मांझी ने लोकसभा अध्यक्ष ओम बिरला को पत्र लिखकर संसद में महत्वपूर्ण विधेयकों पर चर्चा के दौरान अनुसूचित जाति-अनुसूचित जनजाति (एससी-एसटी) समुदायों से संबंधित सांसदों को बोलने का पर्याप्त समय देने के अनुरोध पर कार्रवाई करने की मांग की। अपने पत्र में मांझी ने कहा कि मध्यप्रदेश के खरगोन का प्रतिनिधित्व करने वाले भाजपा सांसद गजेंद्र सिंह पटेल ने पांच अगस्त को मांझी के दिल्ली स्थित आवास पर आयोजित 'राजग सांसद समूह संवाद बैठक' के दौरान यह मुद्दा उठाया था। मंत्री

ने कहा कि पटेल ने विशेष रूप से अनुरोध किया था कि एससी-एसटी सांसदों को सदन में अपने समुदायों से जुड़े मुद्दे उठाने के लिए पर्याप्त अवसर दिया जाए। मांझी ने लोकसभा अध्यक्ष से पटेल के अनुरोध पर आगे कार्रवाई करने और संबंधित अधिकारियों को आवश्यक निर्देश जारी करने का अनुरोध किया है। 'पीटीआई-भाषा' से बातचीत में पटेल ने पुष्टि की कि उन्होंने यह मुद्दा उठाया था और कहा कि एससी-एसटी सांसदों को दिया जाने वाला समय और बढ़ाया जाना चाहिए, क्योंकि किसी राजनीतिक दल को आवंटित समय उसके सांसदों के बीच विभाजित हो जाता है।

महाराष्ट्र सूखा: राज्य के 265 तालुकों में सूखा घोषित, किसानों को बिजली और कर्ज में राहत

वेल्कम इंडिया, नेटवर्क

नई दिल्ली। महाराष्ट्र सरकार ने शनिवार को राज्य के 358 तालुकों में से 265 को सूखा प्रभावित घोषित करते हुए राहत उपायों की घोषणा की, जिनमें फसल ऋण नियमों को आसान बनाने, भू-राजस्व में छूट और बिजली बिल में सब्सिडी शामिल है। मुख्यमंत्री देवेंद्र फडणवीस ने जिला कलेक्टरों को फसल के नुकसान का आकलन तुरंत शुरू करने का निर्देश दिया है और भरोसा दिलाया है कि सूखे की स्थिति में सरकार की राहत कोशिशों के केंद्र में किसान ही रहेंगे। शुक्रवार देर रात जारी सरकारी आदेश के अनुसार, 32 जिलों में फैले 265 तालुका मे राज्य का 74 प्रतिशत हिस्सा आ गया है। उभ मुख्यमंत्री सुनेत्रा पवार ने कहा कि किसानों को दी जाने वाली वास्तविक आर्थिक सहायता का निर्णय जमीनी स्तर पर आकलन के बाद किया जाएगा। राज्य सरकार ने सूखे की स्थिति घोषित करने और राहत कार्य शुरू करने के लिए अपने 'सूखा प्रबंधन नियम 2016' (2020 में अद्यतन) और 'सूखा प्रबंधन संहिता' के तहत 'ट्रिगर-1' कदम लागू किया



है। 'ट्रिगर-1' राज्य के सूखा प्रबंधन ढांचे का पहला चरण है। इसे तब लागू किया जाता है जब बारिश में 25 प्रतिशत से ज्यादा की कमी हो और 21 दिन तक लगातार सूखे (बिना बारिश वाला समय) का दौर रहे। कृषि आयुक्त की एक रिपोर्ट में पाया गया कि जून से बारिश कम होने और अन्य कारणों से 32 जिलों के 265 तालुकों में सूखे जैसे हालात हैं। रिपोर्ट के अनुसार, छत्रपति संभाजीनगर मंडल में सूखे से प्रभावित तालुकाओं की संख्या सबसे ज्यादा (74) है; इसके बाद अमरावती (56), नासिक (49), नागपुर (39), पुणे (35) और ठाणे (12) का स्थान है। छत्रपति संभाजीनगर मंडल में जालना, बीड, लातूर, धाराशिव, नांदेड़, परभणी और हिंगोली

जिले शामिल हैं, जबकि बुलढाणा, अमरावती, अकोला, वाशिम और यवतमाल जिले अमरावती मंडल के अंतर्गत आते हैं। नागपुर मंडल में वर्धा, नागपुर, भंडारा, गोंदिया, चंद्रपुर और गढ़चिरोली शामिल हैं। नासिक, धुले, जलगांव, नंदुरबार और अहिल्यानगर जिलों में 49 तालुका और पुणे, सोलापुर, सांगली, सतारा और कोल्हापुर जिलों में 35 तालुका को सूखा प्रभावित घोषित किया गया है। मुख्यमंत्री कार्यालय ने फडणवीस के हवाले से कहा, 'सूखे की स्थिति में हमारे राहत कार्यों के केंद्र में किसान, खेतिहर मजदूर और अन्य कामगार हैं। उन्हें राहत पहुंचाने के लिए हर संभव कोशिश की जाएगी।'

सरकार ने जिलाधिकारियों को

होमस्टे में पंखे से लटकी मिली 22 वर्षीय छात्रा, हत्या या आत्महत्या? जांच में उलझी गुवाहाटी पुलिस



वेल्कम इंडिया, नेटवर्क

नई दिल्ली। असम के गुवाहाटी स्थित आजारा इलाके के एक होमस्टे में गुवाहाटी यूनिवर्सिटी की 22 वर्षीय छात्रा निमिषा ठाकुरिया संदिग्ध परिस्थितियों में मृत पाई गई। घटना के समय छात्रा के साथ मौजूद उसके पुरुष मित्र और बॉयफ्रेंड आसिफ अली को पुलिस ने हिरासत में ले लिया है। हालांकि आरोपी आसिफ का दावा है कि छात्रा ने आत्महत्या की है, लेकिन पुलिस प्रशासन का कहना है कि वे बिना गहन जांच और फॉरेंसिक सबूतों के इस दावे को स्वीकार नहीं करेंगे। गुवाहाटी के सैनियर पुलिस अधिकारी बोलिन देओरी ने पत्रकारों को बताया कि

मामले के मुख्य आरोपी आसिफ अली ने पुलिस को बताया कि निमिषा ठाकुरिया ने छत के पंखे से लटककर आत्महत्या कर ली। देओरी ने कहा, 'उसके (आसिफ के) अनुसार, उसने छत के पंखे से लटककर आत्महत्या की और खुद को नुकसान पहुंचाने से उसकी मौत हो गई।' हालांकि, अधिकारी ने कहा कि पुलिस मामले के सभी पहलुओं की जांच कर रही है और आसिफ के बयान की पुष्टि करेगी। 'इंडिया टुडे नॉर्थ ईस्ट' की रिपोर्ट के अनुसार, शनिवार सुबह गारचुक-धरापुर इलाके में 'रद्दाज किचन' होमस्टे में निमिषा बेहोश हालत में मिली थी। उसे अस्पताल ले जाया गया, जहां डॉक्टरों ने उसे मृत घोषित कर दिया।

'टिकट बरामद न होने पर भी देना होगा मुआवजा': ट्रेन से गिरकर हुई थी शख्स की मौत, सुप्रीम कोर्ट का अहम फैसला

वेल्कम इंडिया, नेटवर्क

नई दिल्ली। सुप्रीम कोर्ट ने कहा है कि किसी मृत यात्री से ट्रेन का टिकट बरामद न होना मुआवजे के दावे को खारिज करने का आधार नहीं बन सकता। शीर्ष अदालत ने 2017 में गुजरात में चलती ट्रेन से गिरकर जान गंवाने वाले एक व्यक्ति के माता-पिता को दिया गया आठ लाख रुपये का मुआवजा बहाल कर दिया।

न्यायमूर्ति उज्जल भुश्रां और न्यायमूर्ति एएस चंद्रकर की पीठ ने गुजरात हाईकोर्ट के उस आदेश को रद्द कर दिया, जिसमें महेशभाई की मौत के मामले में उनके माता-पिता को दिए गए मुआवजे को खारिज कर दिया गया था। महेशभाई 27 सितंबर 2017 को अहमदाबाद के रास्ते सूरत जा रहे थे। इस दौरान अचानक झटका लगने से वह ट्रेन के सामान्य डिब्बे से नीचे गिर गए थे।

आदेश में सुप्रीम कोर्ट ने क्या कहा?

शुक्रवार को पीठ ने कहा, 'हाईकोर्ट ने रेलवे टिकट नहीं मिलने को जरूरत से ज्यादा महत्व दिया। उसने पीड़ित के पिता द्वारा शपथ पर



दिए गए बयान और इस तथ्य पर ध्यान नहीं दिया कि पीड़ित एक महीने से अधिक समय तक अस्पताल में भर्ती रहा था। संभावनाओं की प्रधानता के आधार पर यह निष्कर्ष निकाला जा सकता है कि पीड़ित एक वास्तविक यात्री था और उसके टिकट की बरामदगी नहीं होने से मुआवजे के दावे को खारिज नहीं किया जा सकता।'

17 जून 2022 को रेलवे दावा न्यायाधिकरण ने माना था कि महेशभाई एक 'अवांछित घटना' के शिकार हुए थे और दुर्घटनावश ट्रेन से गिरने के कारण उन्हें चोटें आई थीं। न्यायाधिकरण ने उनके माता-पिता को आठ लाख रुपये मुआवजा देने का आदेश दिया था। इस राशि पर घटना की तारीख से आदेश की तारीख तक

नौ प्रतिशत सालाना ब्याज भी निर्धारित किया गया था।

शीर्ष अदालत ने किस आधार पर माना मृतक को रेल यात्री?

सुप्रीम कोर्ट ने कहा कि घटना 27 सितंबर 2017 को हुई थी, जिसमें महेशभाई को गंभीर चोटें आई थीं और इसके बाद उन्हें एक महीने से अधिक समय तक अस्पताल में भर्ती रहना पड़ा। पीठ ने कहा, 'हालांकि, 31 अक्टूबर 2017 को उनकी चोटों के कारण मृत्यु हो गई। सामान्य स्थिति में, जब पीड़ित का इलाज चल रहा था, तो यह काफी अंसंभावित है कि दावेदारों ने रेलवे टिकट पुरक्षित रखा होगा।'

सेंट जॉन्स कॉलोनी में दस दिवसीय गणेश उत्सव का भव्य समापन

भजन संध्या और भंडारे में उमड़ा श्रद्धालुओं का सैलाब, विधायक सौरभ श्रीवास्तव ने आयोजन की सराहना कर दी बधाई

वेलकम इंडिया/संतोष कुमार सिंह

वाराणसी। सेंट जॉन्स कॉलोनी में आयोजित दस दिवसीय गणेश उत्सव का भव्य एवं विधिवत समापन भजन संध्या और भंडारे के साथ हुआ। दस दिनों तक चले इस धार्मिक आयोजन के दौरान कॉलोनी परिसर में भगवान गणेश की विधिवत पूजा-अर्चना, आरती, भजन-कीर्तन सहित विभिन्न धार्मिक कार्यक्रम आयोजित किए गए। उत्सव के अंतिम दिन आयोजित भजन संध्या में कॉलोनीवासियों के साथ बड़ी संख्या में श्रद्धालु शामिल हुए और गणपति बप्पा की भक्ति में देर तक सराबोर रहे। समापन अवसर पर आयोजित भंडारे में बड़ी संख्या में श्रद्धालुओं ने प्रसाद ग्रहण किया। कार्यक्रम के मुख्य अतिथि विधायक

सौरभ श्रीवास्तव ने भगवान गणेश की पूजा-अर्चना कर सभी श्रद्धालुओं को संबोधित किया। उन्होंने सेंट जॉन्स कॉलोनीवासियों द्वारा आयोजित दस दिवसीय गणेश उत्सव की सराहना करते हुए कहा कि वाराणसी में गणेश उत्सव के प्रति लोगों की आस्था और उत्साह लगातार बढ़ रहा है। आजकल बड़ी संख्या में लोग अपने घरों और विभिन्न सार्वजनिक स्थलों पर भगवान गणेश की स्थापना कर विधि-विधान से पूजा-अर्चना करते हैं। पूरे शहर में गणेश उत्सव के दौरान भक्तिमय वातावरण देखने को मिलता है तथा श्रद्धालु पूजा-अर्चना, आरती, भजन संध्या और प्रसाद वितरण सहित विभिन्न धार्मिक कार्यक्रमों में उत्साहपूर्वक भाग लेते हैं। विधायक सौरभ श्रीवास्तव ने कहा कि धार्मिक



आयोजन केवल पूजा-पाठ तक सीमित नहीं होते, बल्कि इनके माध्यम से समाज में आपसी भाईचारा, एकजुटता और सांस्कृतिक परंपराओं को मजबूत करने का अवसर मिलता है। सेंट जॉन्स कॉलोनी में दस दिनों तक जिस श्रद्धा और उत्साह के साथ गणेश उत्सव का आयोजन किया गया, वह सराहनीय है। उन्होंने आयोजन से जुड़े सभी लोगों तथा कॉलोनीवासियों को गणेश उत्सव के सफल आयोजन के लिए बधाई एवं शुभकामनाएं दीं।

कार्यक्रम के प्रारंभ में मुख्य अतिथि विधायक सौरभ श्रीवास्तव का रितेश कुमार, प्रदीप मिश्रा सहित कॉलोनीवासियों द्वारा स्वागत एवं



अभिर्नंदन किया गया। इस अवसर पर विशिष्ट अतिथि के रूप में पूर्व लायन गवर्नर दीपक अग्रवाल भी उपस्थित रहे। उन्होंने भगवान गणेश की पूजा-अर्चना कर उत्सव में सहभागिता की और आयोजन की सराहना की। दीपक अग्रवाल ने कहा कि महाराष्ट्र में गणेश उत्सव का आयोजन बड़े उत्साह, श्रद्धा

एकता तथा भाईचारे की भावना को भी बढ़ावा मिलता है। दस दिवसीय गणेश उत्सव के दौरान कॉलोनी में प्रतिदिन श्रद्धालुओं ने भगवान गणेश की पूजा-अर्चना और आरती में भाग लिया। अंतिम दिन आयोजित भजन संध्या में भक्ति गीतों और भजनों की प्रस्तुतियों ने वातावरण को पूरी तरह भक्तिमय बना दिया। श्रद्धालु गणपति बप्पा के जयकारे लगाते हुए भजनों पर झुमते नजर आए। इसके बाद आयोजित भंडारे में कॉलोनीवासियों और आसपास के श्रद्धालुओं ने प्रसाद ग्रहण किया। आयोजन स्थल पर श्रद्धालुओं की सुविधा के लिए व्यवस्थाएं की गई थीं। गणेश उत्सव के सफल आयोजन में धर्मरंज गोयल, शाशांक अग्रवाल, डॉ. प्रदीप पांडेय, डॉ. शोभनाथ सिंह, सुजीत केसरी, विभू रत्ना, डॉ. बी.पी.

तिवारी, प्रदीप कुमार, राजेंद्र जायसवाल, रवि गुप्ता एवं मोहन रैनियार का विशेष योगदान रहा। आयोजन से जुड़े सभी लोगों ने उत्सव को सफल बनाने में सहयोग करने वाले कॉलोनीवासियों और श्रद्धालुओं के प्रति आभार व्यक्त किया। समापन अवसर पर पूरे सेंट जॉन्स कॉलोनी परिसर में श्रद्धा, उल्लास और भक्ति का वातावरण देखने को मिला। भजन संध्या से लेकर भंडारे तक बड़ी संख्या में लोगों की सहभागिता रही। श्रद्धालुओं ने भगवान गणेश से परिवार और समाज की सुख-समृद्धि तथा शांति की कामना की। दस दिनों तक चले गणेश उत्सव ने कॉलोनीवासियों को धार्मिक आस्था के साथ-साथ सामाजिक एकजुटता और सांस्कृतिक सहभागिता का भी संदेश दिया।

नाव पर दातुन करते समय गोमती में डूबा मौत

वेलकम इंडिया/फतेह खान

शुजागंज/अयोध्या। बाबा बाजार थाना क्षेत्र के उमापुर घाट पर दातुन करते समय पैर फिसलने से गोमती नदी में डूब गया। जहां उसकी मौत हो गई घटना की सूचना मिलते ही एसडीएम रूदौली, थाना अध्यक्ष ,सीओ रूदौली, ने एसडीआरएफ टीम के साथ मौके पर पहुंच नदी में डूबे हुए व्यक्ति की तलाश शुरू कर दिया घंटों रेस्क्यू करने के बाद डूबे हुए व्यक्ति को बरामद किया पुलिस ने शव को कब्जे में ले पंचनामा भर पोस्टमार्टम हेतु भेज दिया है। जानकारी के अनुसार थाना बाबा बाजार क्षेत्र के अंतर्गत शिव कैलाश निषाद पुत्र साहब प्रसाद निवासी मीरमऊ घाट मजरे उमापुर थाना बाबा बाजार नाव पर दातुन कर रहे थे तभी अचानक पैर फिसल ने से गोमती नदी में गिर कर डूब गए। घटना की जानकारी मिलते ही तुरंत एसडीएम विनोद कुमार गुप्ता, सीओ अरविंद



सोनकर और थाना प्रभारी शैलेंद्र सिंह आजाद मौके पर पहुंच एसडीआरएफ की टीम के साथ रेस्क्यू ऑपरेशन जारी कर दिया। घंटों चले रेस्क्यू ऑपरेशन के बाद शव को बरामद किया। पुलिस ने मृतक के शव को कब्जे में ले पंचनामा भर पोस्टमार्टम हेतु भेज दिया है वहीं सीओ रूदौली ने बताया कि घटना कि जानकारी मिली थी जिसपर एसडीआरएफ टीम की मदद से शव को बरामद कर पोस्टमार्टम के लिए भेजा गया है।

सेवा संकल्प अभियान के तहत भाजपा जिलाध्यक्ष ने किया पौधरोपण और जरूरतमंदों को बांटी गई राहत सामग्री

वेलकम इंडिया/संदीप तिवारी

मिजामुंराद। प्रधानमंत्री नरेंद्र मोदी के सार्वजनिक जीवन के 25 वर्ष पूर्ण होने के उपलक्ष्य में भारतीय जनता पार्टी द्वारा चलाए जा रहे सेवा संकल्प अभियान-2026 के तहत शनिवार को मिजामुंराद में दो सेवा कार्यक्रम आयोजित किए गए। अभियान के तहत गौर गांव स्थित स्व. वंशनारायण सिंह महिला महाविद्यालय के कैंपस में भाजपा जिलाध्यक्ष राम शकल पटेल ने पौधरोपण किया। इस अवसर पर उन्होंने छात्राओं को संबोधित करते हुए कहा कि पर्यावरण को संतुलित और जीवन को सुरक्षित रखने के लिए पौधरोपण सबसे जरूरी है। एक पौधा लगाना सी पुण्यों के बराबर है। प्रधानमंत्री जी ने भी ‘एक पेड़ माँ के नाम’ का आह्वान कर देश को हरियाली की ओर प्रेरित किया है। हम सभी को एक-एक पौधा अवश्य लगाना चाहिए और उसकी देखभाल करनी चाहिए।



उन्होंने छात्राओं से पौधों को संरक्षित करने का आग्रह भी किया। वहीं, इसी क्रम में मिजामुंराद बाजार में ओवरब्रिज के नीचे जीवन यापन कर रहे डरकार परिवार के लोगों के बीच जिलाध्यक्ष राम शकल पटेल ने लंच पैकेट और अंगवस्त्र का वितरण किया। उन्होंने कहा कि भाजपा केवल राजनीति नहीं, सेवा ही संगठन का मूल मंत्र है और पीएम मोदी के 25 वर्षों का सार्वजनिक जीवन सेवा, समर्पण और गरीब

कल्याण को समर्पित रहा है। इस दौरान जिला महामंत्री संजीव सिंह गौतम, जिला मंत्री सुरेंद्र बिंद, योगेश सिंह, डॉ. संगीता सिंह, मीडिया प्रभारी अभिषेक त्रिपाठी ‘सुमित’, डॉ. आशुतोष उपाध्याय, मुकेश यादव, अंजली जायसवाल, धीरज सिंह, निहाल सेठ, रौनक सिंह, ओपी पटेल, अजय पटेल, वीरेंद्र विश्वकर्मा, अमित पटेल समेत अन्य पदाधिकारी व कार्यकर्ता मौजूद रहे।

झमाझम बारिश ने दी गर्मी से राहत, जनजीवन प्रभावित



वेलकम इंडिया संवाददाता

बुलंदशहर। सुबह से हो रही झमाझम बारिश से लोगों को गर्मी और उमस से काफी राहत मिली। अधिकतम तापमान में गिरावट के चलते कूलर, पंखे और एसी चलाने की जरूरत भी कम महसूस हुई। हालांकि लगातार बारिश के कारण शहर में यातायात

प्रभावित रहा। स्कूल जाने वाले बच्चों और कार्यालय जाने वाले लोगों को आवागमन में परेशानी का सामना करना पड़ा। बारिश के चलते बाजारों में भी सन्नाटा पसरा रहा जबकि कई दफ्तरों में सामान्य दिनों की अपेक्षा कम चहल-पहल दिखाई दी। मौसम विभाग ने अगले दो दिनों तक बारलों की आवाजाही बने रहने की जानकारी दी है।

भारी बारिश में भी सड़क पर डटे रहे एसडीएम रविकांत चौबे

एसडीएम ने पुलिस के साथ मोर्चा संभालकर खुलवाया जाम, श्रद्धालुओं की राह हुई सुगम

वेलकम इंडिया संवाददाता

डिबाई। श्राद्ध पूर्णिमा पर गंगा स्नान के लिए उमड़ी श्रद्धालुओं की भारी भीड़ के बीच शनिवार को तेज बारिश और ठंड भी प्रशासन की सक्रियता को नहीं रोक सकी। भीमपुर दोराहे पर वाहनों का दबाव बढ़ने से जाम लग गया। सूचना मिलते ही एसडीएम रविकांत चौबे स्वयं मौके पर पहुंचे और पुलिस टीम के साथ सड़क पर उतरकर यातायात व्यवस्था संभाली। अलीगढ़ और बुलंदशहर की ओर से आने वाले श्रद्धालु भीमपुर दोराहे से डिबाई, अनूपशहर, नरीरा, रामघाट और कर्णवास की ओर जा रहे थे। वाहनों की संख्या बढ़ने से यातायात प्रभावित हुआ। एसडीएम ने पुलिससकर्मियों के साथ मोर्चा संभालते हुए वाहनों को व्यवस्थित कराया और जाम खुलवाकर



यातायात सुचारू कराया। दौलतपुर खुर्द चौकी प्रभारी राहुल राजपूत, ट्रैफिक पुलिस के ललित कुमार, अंकित वशिष्ठ समेत पुलिससकर्मों बारिश के बीच लगातार सड़क पर डटे रहे। एसडीएम को स्वयं मौके पर मौजूद रहकर व्यवस्था संभालते देख पुलिससकर्मियों का भी उत्साह बढ़ा।

स्थानीय लोगों ने प्रशासन की सक्रियता की सराहना की। भारी बारिश और ठंड के बावजूद अधिकारियों व पुलिससकर्मियों के सड़क पर मौजूद रहने से श्रद्धालुओं को राहत मिली और गंगा स्नान के लिए आने-जाने वाले वाहनों की आवाजाही नियंत्रित रही।



निस्तारण, लंबित विवेचनाओं तथा अन्य पुलिस अभिलेखों का निरीक्षण किया। उन्होंने लंबित मामलों का समयबद्ध एवं गुणवत्तापूर्ण निस्तारण सुनिश्चित करने के निर्देश दिए। निरीक्षण के दौरान थाना परिसर की साफ-सफाई व्यवस्था का भी जायजा लिया गया। मैस, पुलिससकर्मियों की बैरक, शौचालय समेत अन्य स्थानों का निरीक्षण कर साफ-सफाई बनाए रखने के निर्देश दिए गए। इसके अलावा माल

निस्तारण की स्थिति, आगंतुक रजिस्टर और अन्य महत्वपूर्ण व्यवस्थाओं की भी जांच की गई। क्षेत्राधिकारी रामकरन ने थाना प्रभारी को निर्देशित किया कि हिस्ट्रीशीटर और सक्रिय अपराधियों पर प्रभावी निगरानी रखी जाए तथा क्षेत्र में नियमित गश्त बढ़ाकर अपराधों पर अंकुश लगाया जाए। उन्होंने महिला संबंधी अपराधों की रोकथाम को लेकर विशेष सतर्कता बरतने और शिकायत

मिलने पर तत्काल आवश्यक कार्रवाई करने के निर्देश भी दिए। उन्होंने कहा कि पुलिससकर्मों अपने क्षेत्र में लगातार भ्रमण करते रहें और आमजन से बेहतर संवाद स्थापित करें, जिससे किसी भी प्रकार की आपराधिक गतिविधि की सूचना समय से प्राप्त हो सके। निरीक्षण के दौरान थाना परिसर चौकी अंतर्गत बिचाला गांव निवासी 75 वर्षीय बुजुर्ग राम स्वरूप पुत्र जगमुराम लगातार हो रही तेज बारिश एवं तेज गर्मी से चल रही हवा के कारण पेड़ के गिरने से चोट में आ गए।

आदर्श शिक्षा मंदिर जूनियर हाई स्कूल में गूंजा सामूहिक ‘वंदे मातरम’

भारत विकास परिषद शिवा शाखा के सहयोग से 150वें वर्ष के उपलक्ष्य में आयोजन, 500 लोगों ने एक साथ किया राष्ट्रगीत का गायन

वेलकम इंडिया/संतोष कुमार सिंह

वाराणसी। भदेंनी स्थित आदर्श शिक्षा मंदिर जूनियर हाई स्कूल के परिसर में भारत विकास परिषद शिवा शाखा के सहयोग से ‘वंदे मातरम’ के 150वें वर्ष के उपलक्ष्य में सामूहिक राष्ट्रगीत गायन कार्यक्रम का आयोजन किया गया। कार्यक्रम में विद्यालय के भैया-बहनों, अभिभावकों, माताओं, आचार्य बंधु-भगिनी, कर्मचारियों तथा समाज के गणमान्य लोगों ने उत्साहपूर्वक सहभागिता की। कार्यक्रम के दौरान लगभग 500 लोगों ने एक साथ राष्ट्रगीत ‘वंदे मातरम’ का गायन किया। सामूहिक गायन से पूरा विद्यालय परिसर राष्ट्रभक्ति के भाव से गुंज उठा। कार्यक्रम के मुख्य वक्ता रवि जी, प्रचार प्रमुख दक्षिण भाग वाराणसी ने अपने ओजस्वी एवं प्रभावशाली संबोधन में ‘वंदे मातरम’ के इतिहास और भारतीय स्वतंत्रता आंदोलन में



इसके महत्व पर विस्तार से प्रकाश डाला। उन्होंने विद्यार्थियों को राष्ट्रगीत की ऐतिहासिक पृष्ठभूमि से परिचित कराते हुए इसके रचयिता बंकिम चंद्र चट्टोपाध्याय के योगदान को याद किया। उन्होंने बताया कि ‘वंदे मातरम’ ने देश की स्वतंत्रता की लड़ाई के दौरान लोगों में राष्ट्रीय चेतना और देशभक्ति को भावना को जागृत करने में महत्वपूर्ण भूमिका निभाई। उन्होंने बंकिम चंद्र चट्टोपाध्याय के साहित्यिक एवं राष्ट्र जागरण से जुड़े योगदान को नमन करते हुए विद्यार्थियों से देश की संस्कृति,

परंपराओं और राष्ट्रभावना के प्रति सजग रहने का आह्वान किया। सामूहिक राष्ट्रगीत गायन के दौरान विद्यालय के विद्यार्थियों के साथ अभिभावकों और उपस्थित गणमान्य व्यक्तियों ने भी पूरे उत्साह और अनुशासन के साथ सहभागिता की। एक साथ सैकड़ों लोगों द्वारा ‘वंदे मातरम’ का गायन किए जाने से विद्यालय परिसर में देशभक्ति और राष्ट्रीय चेतना का वातावरण दिखाई दिया। विद्यार्थियों में राष्ट्र पर उत्साह और गर्व का भाव नजर आया। इस



अवसर पर विद्यालय के प्रधानाचार्य लोकेश कुमार शर्मा ने कहा कि विद्या भारती के विद्यालयों में विद्यार्थियों को शिक्षा के साथ-साथ राष्ट्रभक्ति, अनुशासन और भारतीय संस्कृति के मूल्यों से जोड़ने पर विशेष जोर दिया जाता है। सामूहिक रूप से ‘वंदे मातरम’ का गायन विद्यार्थियों में राष्ट्र के प्रति सम्मान और अपनी सांस्कृतिक जड़ों के प्रति गौरव की भावना को मजबूत करता है। उन्होंने कहा कि विद्यालय में आयोजित यह कार्यक्रम विद्यार्थियों के लिए प्रेरणादायक और अविस्मरणीय

रहा। प्रधानाचार्य ने बताया कि कार्यक्रम में विद्यालय के भैया-बहनों, अभिभावकों, माताओं, समाज के गणमान्य व्यक्तियों सहित लगभग 500 लोगों की सहभागिता रही।

उन्होंने कहा कि इस प्रकार के आयोजन विद्यार्थियों में राष्ट्रीय चेतना को मजबूत करने के साथ उन्हे देश की ऐतिहासिक एवं सांस्कृतिक विरासत से जोड़ने का कार्य करते हैं। ‘वंदे मातरम’ के 150वें वर्ष के उपलक्ष्य में आयोजित यह कार्यक्रम इसी उद्देश्य की दिशा में महत्वपूर्ण प्रयास है।

दीपक अग्रवाल बने रोटरी इंटरनेशनल-3120 के वाराणसी रीजन के डिस्ट्रिक्ट रीजनल को-ऑर्डिनेटर

वेलकम इंडिया/संतोष कुमार सिंह

वाराणसी। रोटरी इंटरनेशनल-3120 के निर्वाचित गवर्नर रोटेरियन दिनेश गर्ग ने आगामी रोटरी वर्ष के लिए प्रमुख समाजसेवी एवं विभिन्न सामाजिक संस्थाओं से जुड़े दीपक अग्रवाल को वाराणसी रीजन का डिस्ट्रिक्ट रीजनल को-ऑर्डिनेटर (डीआरसी) मनोनीत किया है। उनके मनोनयन की जानकारी मिलते ही वाराणसी रीजन से जुड़े विभिन्न रोटरी क्लबों के सदस्यों और सामाजिक क्षेत्र से जुड़े लोगों में खुशी की लहर दौड़ गई। रोटरी सदस्यों ने उनके अनुभव और संगठनात्मक क्षमता को देखते हुए इस जिम्मेदारी के लिए शुभकामनाएं दीं। दीपक अग्रवाल सामाजिक एवं संस्थागत क्षेत्र में लंबे समय से सक्रिय हैं। वह प्रमुख समाजसेवी होने के साथ श्री अग्रसेन कन्या पीजी कॉलेज के अध्यक्ष, श्री काशी अग्रवाल समाज के उपसभापति तथा पूर्व लायन गवर्नर के रूप में भी



विभिन्न सामाजिक एवं सेवा गतिविधियों में अपनी भूमिका निभा चुके हैं। इसके अलावा वह विभिन्न सामाजिक संस्थाओं में अध्यक्ष, मंत्री, संरक्षक एवं अन्य महत्वपूर्ण दायित्वों का निर्वहन कर रहे हैं। रोटरी क्षेत्र में भी दीपक अग्रवाल का लंबा अनुभव रहा है। वह पूर्व में रोटरी क्लब वाराणसी गंगा के चार्टर अध्यक्ष रह चुके हैं। इसके साथ ही उन्होंने तीन बार डिस्ट्रिक्ट सेक्रेटरी, असिस्टेंट

गवर्नर सहित रोटरी के विभिन्न पदों पर जिम्मेदारी निभाई है। करीब 12 वर्षों से रोटरी की विभिन्न गतिविधियों और संगठनात्मक दायित्वों से जुड़े रहने के दौरान उन्होंने सेवा कार्यों एवं सामाजिक सरोकारों से संबंधित अनेक कार्यक्रमों में सक्रिय भूमिका निभाई।

रोटरी संगठन में उनके योगदान के लिए उन्हें डिस्ट्रिक्ट स्तर पर कई बार सम्मानित भी किया जा चुका है। लंबे संगठनात्मक अनुभव और विभिन्न सेवा संस्थाओं में निभाई गई जिम्मेदारियों को देखते हुए उन्हें वाराणसी रीजन के डिस्ट्रिक्ट रीजनल को-ऑर्डिनेटर की जिम्मेदारी दिया जाना रोटरी सदस्यों के बीच चर्चा का विषय बना हुआ है। दीपक अग्रवाल के मनोनयन के बाद रोटरी क्लबों से जुड़े सदस्यों ने प्रसन्नता व्यक्त करते हुए कहा कि उनके अनुभव से वाराणसी रीजन में रोटरी की गतिविधियों को और अधिक मजबूती मिलने की उम्मीद है।



समावेशी विकास के लिए अंतरिक्ष अनुप्रयोगों पर आईसी में संगोष्ठी

प्रयोगशालाओं तक सीमित न रहे तकनीक, हर वर्ग तक पहुंचे : नंदकिशोर गुर्जर

वेलकम इंडिया संवाददाता

साहिबाबाद। इंद्रप्रस्थ इंजीनियरिंग कॉलेज में ‘समावेशी विकास के लिए अंतरिक्ष अनुप्रयोग’ विषय पर एक दिवसीय संगोष्ठी का आयोजन किया गया। संगोष्ठी का उद्देश्य अंतरिक्ष एवं आधुनिक प्रौद्योगिकी को प्रयोगशालाओं, बड़े संस्थानों और विशेषज्ञों तक सीमित रखने के बजाय समाज के प्रत्येक वर्ग तक पहुंचाने की दिशा में जागरूकता और नवाचार को बढ़ावा देना रहा। कार्यक्रम के मुख्य अतिथि लोनी, गाजियाबाद के विधायक नंद किशोर गुर्जर रहे।विशिष्ट अतिथियों में इसरो के पूर्व निदेशक डॉ.



ए.सी. माथुर, भारतीय सुदूर संवेदन संस्थान (आईआईआरएस) के पूर्व शैक्षणिक अधिष्ठाता डॉ. प्रमोद कुमार, दिल्ली स्थित डीएसओएडी की प्रमुख

डॉ. सुजी मोल तथा इंडो प्लैनेटएक्स स्पेस वॉल्ट एंड रिसर्च प्राइवेट लिमिटेड के मुख्य कार्यकारी अधिकारी एवं संस्थापक डॉ. अंकित चौधरी शामिल

रहे। कार्यक्रम में आईपीईसी के वाइस चेयरमैन पुनीत अग्रवाल, निदेशक डॉ. डी.के. शर्मा, संगोष्ठी की संयोजक डॉ. पूजा त्रिपाठी तथा अंतरिक्ष अनुप्रयोग केंद्र के प्रमुख सहित संस्थान के शिक्षक और विद्यार्थी उपस्थित रहे। इस अवसर पर मुख्य अतिथि नंद किशोर गुर्जर ने इंद्रप्रस्थ इंजीनियरिंग कॉलेज में स्थित अंतरिक्ष अनुप्रयोग केंद्र का भ्रमण किया। उन्होंने केंद्र में संचालित गतिविधियों, तकनीकी कार्यों और विद्यार्थियों के लिए उपलब्ध अवसरों की जानकारी ली तथा केंद्र की पहल की सराहना की। वक्ताओं ने कहा कि अंतरिक्ष प्रौद्योगिकी का वास्तविक लाभ तभी व्यापक स्तर पर समाज तक

पहुंच सकता है, जब इसे आम लोगों की आवश्यकताओं और विकास से जोड़ा जाए। अंतरिक्ष अनुप्रयोगों के माध्यम से शिक्षा, कृषि, पर्यावरण, आपदा प्रबंधन, संचार और अन्य सामाजिक क्षेत्रों में प्रभावी समाधान विकसित किए जा सकते हैं। संगोष्ठी के माध्यम से विद्यार्थियों को भविष्य के नवोन्मेषक, शोधकर्ता, उद्यमी, वैज्ञानिक और समस्या-समाधानकर्ता के रूप में तैयार करने पर जोर दिया गया। अंतरिक्ष अनुप्रयोग केंद्र का उद्देश्य शिक्षा, अनुसंधान, नवाचार और उद्यमिता को एक मंच पर लाकर देश में अंतरिक्ष अनुप्रयोगों का मजबूत पारिस्थितिकी तंत्र विकसित करना है।



किया गया। मुख्य अतिथि ने सभी विजेता बच्चों को पुरस्कृत किया तथा उन्होंने सभी बच्चों को अपनी माता तथा अपने देश के प्रति पूर्णतया समर्पित भाव एवं सेवा करने हेतु प्रेरित किया।

क्या रूप ही है किन्तु हमें सुख में धमण्ड नहीं करना है। कार्यक्रम में जिला बेसिक शिक्षा अधिकारी गाजियाबाद ओ०पी० यादव, खण्ड शिक्षा अधिकारी भोजपुर सुश्री महिमा, बाल विकास परियोजना अधिकारी भोजपुर श्रीमती स्वाति पाठक उपस्थित रहे।प्रतियोगिता की नोडल अधिकारी श्रीमती तनूजा शर्मा प्रधानाचार्या राजकीय का० कलछीना, ए०डी०ओ० पंचायत विपिन कुमार आदि का सहयोग सराहनीय रहा।

सामुदायिक स्वास्थ्य मोदीनगर में अंगदान संकल्प शपथ ग्रहण समारोह का आयोजन



अनिल वशिष्ठ

मोदीनगर(वेलकम इंडिया)। सामुदायिक स्वास्थ्य मोदीनगर में शनिवार को सेवा संकल्प कार्यक्रम के अंतर्गत अंगदान संकल्प शपथ ग्रहण समारोह हुआ। जिसमें अमि तेज जैन वरिष्ठ भाजपा नेता तथा अन्य गणमान्य व्यक्तियों के साथ-साथ अस्पताल के सभी अधिकारियों तथा कर्मचारियों ने अंगदान करने हेतु संकल्प लिया तथा आम जनता को भी इस मौके पर जागरूक करने के लिए संकल्प

लिया। यह अंगदान शपथ ग्रहण प्रधानमंत्री नरेंद्र मोदी के जन्मदिन के उपलक्ष में चलाए जा रहे सेवा संकल्प कार्यक्रम के अंतर्गत संपन्न हुआ।

इस मौके पर चिकित्सा अधीक्षक डॉ दिनेश कुमार द्वारा सभी अधिकारियों तथा कर्मचारियों को अंगदान करने हेतु प्रेरित किया तथा शपथ दिलाई। इस मौके पर अस्पताल के सभी चिकित्सक, डॉ विक्रांत, डॉ नवीन ,डॉ ज्योति डॉ रिंतु डॉ ऋषिका डॉ करणपाल तथा अन्य कर्मचारी मौजूद रहे।

मोदी कॉलेज के छात्रों ने तहसील स्तरीय पेंटिंग और भाषण प्रतियोगिता में पाया प्रथम स्थान

पेंटिंग और कला हमारे जीवन को सुंदर जीवंत और विचारशील बनती है: डॉ एस सी अग्रवाल

अनिल वशिष्ठ

मोदीनगर(वेलकम इंडिया)। डॉ के एन मोदी साइंस एंड कॉमर्स कॉलेज मोदीनगर के दो छात्रों ने भोजपुर ब्लॉक में तहसील स्तरीय प्रतियोगिता में सेवा संकल्प अभियान के अंतर्गत मेरे सपनों का भारत विषय पर आयोजित प्रतियोगिता में प्रथम स्थान प्राप्त किया। विद्यालय के प्रधानाचार्य डॉ सतीश चंद्र अग्रवाल ने बताया विद्यालय विद्यालय स्तरीय पेंटिंग और भाषण प्रतियोगिता में प्रथम द्वितीय तृतीय स्थान पर आने वाले छात्रों ने तहसील स्तरीय प्रतियोगिता में भाग लिया। जिसमें से अयान अल्वी कक्षा 12 भाषण प्रतियोगिता में तथा कृष्ण वर्मा कक्षा 11 ने पेंटिंग प्रतियोगिता में प्रथम स्थान प्राप्त किया अब यह दोनों छात्र जनपद स्तरीय प्रतियोगिता में प्रतिभाग मोदीनगर का नेतृत्व करेंगे।उल्लेखनीय है कि छात्र कृष्णा वर्मा ने पिछले वर्ष



पेंटिंग प्रतियोगिता में जनपद में प्रथम स्थान प्राप्त कर 51 हजार रुपए का पारितोषिक प्राप्त किया था और यही छात्र युवा कल्याण मंत्रालय द्वारा आयोजित खेल प्रतियोगिता में प्रदेश में प्रथम स्थान प्राप्त कर भारत मंडपम नई दिल्ली में आयोजित राष्ट्रीय स्तर की पेंटिंग प्रतियोगिता में भाग लिया था।छात्र कृष्ण वर्मा ने हाल ही में कला उत्सव प्रतियोगिता में भी जनपद में प्रथम स्थान

प्राप्त किया था। दोनों छात्रों को एक भव्य समारोह में मोदीनगर की विधायक डॉ मंजू सिवाच ब्लॉक प्रमुख श्रीमती सुचेता सिंह और बेसिक शिक्षा अधिकारी ओपी यादव और उपस्थित अन्य अधिकारियों ने मोमेंटो और प्रशस्ति पत्र देकर सम्मानित किया इस प्रतियोगिता में कला प्रवक्ता श्रीमती वर्षा रानी श्रीमती रेखा रानी, महानंद सिंह नरेश कुमार समारोह में उपस्थित रहे।

नंदी पार्क की क्षमता बढ़ाने में जुटा नगर निगम, नगर आयुक्त ने जीडीए उपाध्यक्ष के साथ किया औचक निरीक्षण



वेलकम इंडिया संवाददाता

गाजियाबाद। निराश्रित गोवंशों की बढ़ती संख्या को देखते हुए नगर निगम ने नंदी पार्क गौशाला की क्षमता बढ़ाने का काम तेज कर दिया है। नगर निगम द्वारा संचालित गौशाला में वर्तमान में 1900 से अधिक निराश्रित गोवंश हैं। लगातार बढ़ रही संख्या को देखते हुए गौशाला परिसर में अतिरिक्त व्यवस्था विकसित की जा रही है, जिससे गोवंशों को रखने के साथ उनके लिए आवश्यक सुविधाएं भी उपलब्ध कराई जा सकें। इसी क्रम में शनिवार को नगर आयुक्त विक्रमादित्य सिंह मलिक ने जीडीए उपाध्यक्ष नंदकिशोर कलाल

के साथ नंदी पार्क गौशाला का औचक निरीक्षण किया। निरीक्षण के दौरान नगर आयुक्त और जीडीए उपाध्यक्ष ने गौशाला परिसर में चल रहे निर्माण कार्यों का जायजा लिया। अधिकारियों ने मौके पर मौजूद निर्माण विभाग की टीम से कार्य की प्रगति और प्रस्तावित व्यवस्थाओं की जानकारी ली। नगर आयुक्त ने निर्माण कार्य में तेजी लाने के निर्देश दिए, ताकि बढ़ी हुई क्षमता का लाभ जल्द से जल्द निराश्रित गोवंशों को मिल सके। नगर निगम के अधिकारियों के अनुसार नंदी पार्क गौशाला में करीब 3000 वर्ग मीटर क्षेत्र में क्षमता विस्तार का कार्य कराया जा रहा है।

ब्लॉक स्तरीय प्रतियोगिता का आयोजन, विजेता बच्चों को किया पुरस्कृत

अनिल वशिष्ठ

मोदीनगर(वेलकम इंडिया)। सरकार द्वारा संचालित सेवा संकल्प अभियान अन्तर्गत शनिवार को खण्ड विकास अधिकारी भोजपुर कार्यालय में 18 सितंबर को विद्यालयवार आयोजित मेरे सपनों का भारत विषय पर चित्रकला एवं वाद विवाद प्रतियोगिता में आये प्रथम, द्वितीय एवं तृतीय स्थान प्राप्त बच्चों के मध्य ब्लॉक स्तरीय प्रतियोगिता का आयोजन किया गया। इस प्रतियोगिता की मुख्य अतिथि विधायक मोदीनगर डॉ० मंजू शिवाच एवं श्रीमती सुचेता सिंह ब्लॉक प्रमुख भोजपुर द्वारा संयुक्त रूप से सर्वप्रथम भी सरस्वती के सम्मुख दीप प्रचलित कर प्रतियोगिता का शुभारम्भ किया गया।

पद्मश्री चिरंजी लाल यादव का आठवीं वाहिनी एनडीआरएफ मुख्यालय में कमांडेंट सुदेश कुमार ने किया स्वागत



वेलकम इंडिया संवाददाता

गाजियाबाद। पद्मश्री से सम्मानित एवं मुरादाबाद के प्रतिष्ठित समाजसेवी चिरंजी लाल यादव का शनिवार को आठवीं वाहिनी राष्ट्रीय आपदा मोचन बल (एनडीआरएफ), गाजियाबाद के मुख्यालय में आगमन हुआ। वाहिनी मुख्यालय पहुंचने पर कमांडेंट सुदेश कुमार ने उनका स्वागत किया। इस अवसर पर पद्मश्री चिरंजी लाल यादव को स्मृति-चिह्न और शॉल भेंट कर सम्मानित किया गया। कार्यक्रम में समाजसेवा और जनकल्याण के

क्षेत्र में उनके योगदान को याद करते हुए उनके सेवा भाव की सराहना की गई। सम्मान समारोह के दौरान कमांडेंट सुदेश कुमार ने कहा कि समाज के प्रति समर्पण, सेवा और मानवीय संवेदनशीलता किसी भी व्यक्ति के व्यक्तित्व को विशेष बनाती है। चिरंजी लाल यादव ने समाजसेवा और जनकल्याण के क्षेत्र में उल्लेखनीय योगदान दिया है। उनकी सेवा भावना समाज के लिए प्रेरणादायी है। उन्होंने कहा कि सेवा और समर्पण की भावना राष्ट्र निर्माण में भी महत्वपूर्ण भूमिका निभाती है।

विकासखंड भोजपुर में भव्य रूप से आयोजित हुआ ‘सेवा सेतु अभियान’ कार्यक्रम

अनिल वशिष्ठ

मोदीनगर(वेलकम इंडिया)। ब्लॉक प्रमुख श्रीमती सुचेता सिंह की अध्यक्षता में शासन के ‘सेवा संकल्प अभियान’ के अंतर्गत ‘सेवा सेतु अभियान’ कार्यक्रम का भव्य आयोजन विकास खंड भोजपुर के भगत शहीद सभागार में किया गया। कार्यक्रम का शुभारंभ विधायक, मोदीनगर विधानसभा क्षेत्र, डॉ. मंजू शिवाच द्वारा किया गया।



कार्यक्रम का मुख्य उद्देश्य शासन द्वारा संचालित विभिन्न जनकल्याणकारी योजनाओं एवं विकासपरक कार्यक्रमों की जानकारी ग्रामीण क्षेत्र के पात्र लाभार्थियों तक पहुंचाना तथा उन्हें योजनाओं का प्रत्यक्ष लाभ उपलब्ध कराने के लिए आवश्यक प्रक्रिया को सरल एवं सुगम बनाना रहा। कार्यक्रम स्थल पर विकासखंड स्तर के विभिन्न विभागों द्वारा विभिन्न योजनाओं एवं जनकल्याणकारी

कार्यक्रमों से संबंधित स्टॉल लगाए गए। योजनाओं से मिलने वाले लाभ के संबंध में विस्तारपूर्वक जानकारी प्रदान की गई। प्रतियोगिता में उत्कृष्ट प्रदर्शन करने वाले छात्र-छात्राओं को कार्यक्रम के दौरान पुरस्कार एवं प्रशस्ति प्रदान कर उनका उत्साहवर्धन किया गया। उपस्थित अतिथियों एवं अधिकारियों ने विद्यार्थियों की प्रतिभा की सराहना करते हुए उनके उज्ज्वल भविष्य की कामना की। कार्यक्रम के दौरान बाल विकास परियोजना विभाग द्वारा

संचालित कार्यक्रम के अंतर्गत गोद भराई रस्म का भी आयोजन किया गया। विधायक डॉ. मंजू शिवाच एवं ब्लॉक प्रमुख श्रीमती सुचेता सिंह द्वारा निर्धारित परंपरागत रीति के अनुसार गोद भराई की रस्म संपन्न कराई गई। इस अवसर पर मातृ एवं शिशु स्वास्थ्य, पोषण तथा बाल विकास से संबंधित योजनाओं के प्रति जागरूकता का संदेश भी दिया गया। कार्यक्रम में कृषि विभाग की योजनाओं के अंतर्गत चयनित लाभार्थियों को बीज उपलब्ध कराए गए।

एक ही निविदा सूची में 779 विकास कार्य, 270 करोड़ 96 लाख रुपये के कार्यों के लिए जारी हुई निविदा

वेलकम इंडिया संवाददाता

गाजियाबाद। शहर के विकास को गति देने के लिए गाजियाबाद नगर निगम ने एक साथ 779 विकास कार्यों की निविदा जारी कर नया रिकॉर्ड कायम किया है। महापौर सुनीता दयाल और नगर आयुक्त विक्रमादित्य सिंह मलिक के नेतृत्व में वित्तीय वर्ष 2026-27 के लिए पहली बार एक ही निविदा सूची में इतनी बड़ी संख्या में विकास कार्य शामिल किए गए हैं। इन सभी कार्यों की अनुमानित लागत करीब 270 करोड़ 96 लाख रुपये है। नगर निगम के निर्माण विभाग की ओर से करीब एक सप्ताह से इन कार्यों की निविदा प्रक्रिया की तैयारी की जा रही थी, जिसे शनिवार को पूरा करते हुए निविदाएं प्रकाशित कर दी



गई। नगर निगम के अधिकारियों के मुताबिक, 779 विकास कार्यों को अलग-अलग मदों के तहत शामिल किया गया है। इनमें वायु गुणवत्ता सुधार से संबंधित 66 कार्यों की अनुमानित लागत करीब 134 करोड़ 85 लाख रुपये है। इसके अलावा अवस्थापना निधि से 13 विकास कार्यों पर करीब 39 करोड़ 79 लाख

रुपये खर्च किए जाएंगे। वहीं पार्षद निधि, नामित पार्षदों और अन्य मदों से 713 विकास कार्य कराए जाएंगे, जिनकी अनुमानित लागत करीब 96 करोड़ 28 लाख रुपये है। नगर निगम का दावा है कि इन विकास कार्यों का अस्सर शहर के सभी 100 वार्डों में दिखाई देगा। अलग-अलग क्षेत्रों में सड़क, नाली, नाला और अन्य आवश्यक नागरिक सुविधाओं से जुड़े कार्य कराए जाने हैं। नगर निगम की ओर से एक साथ इतनी बड़ी संख्या में कार्यों को निविदा प्रक्रिया में शामिल किए जाने से आने वाले समय में शहर के विभिन्न हिस्सों में निर्माण कार्य शुरू होने की उम्मीद है। महापौर सुनीता दयाल ने कहा कि नगर निगम का लक्ष्य शहर के प्रत्येक क्षेत्र में समान रूप से विकास कार्य कराना

है। उन्होंने कहा कि वायु गुणवत्ता सुधार, अवस्थापना निधि, पार्षद निधि और अन्य मदों से जुड़े कुल 779 कार्यों को हरी झंडी दी गई है। इनकी कुल लागत करीब 270 करोड़ 96 लाख रुपये है। निविदाएं जारी हो चुकी हैं और अगले माह इनके खुलने की प्रक्रिया पूरी होने की उम्मीद है। इसके बाद नियमानुसार चयनित कार्यों के धारतल पर शुरू कराया जाएगा। महापौर ने कहा कि नगर निगम के निर्माण विभाग ने एक ही सूची में इतनी बड़ी संख्या में विकास कार्य शामिल कर नया रिकॉर्ड बनाया है। इससे पहले एक साथ इतने कार्यों की निविदा सूची तैयार नहीं की गई थी। उन्होंने इस उपलब्धि के लिए नगर निगम के अधिकारियों और कर्मचारियों को बधाई दी।

एसआरएमआईएसटी दिल्ली-एनसीआर परिसर में ‘स्वागतम् 2026’ कार्यक्रम का भव्य आयोजन

अनिल वशिष्ठ

मोदीनगर(वेलकम इंडिया)। एसआरएम इंस्टीट्यूट ऑफ साइंस एंड टेक्नोलॉजी (एसआरएमआईएसटी), दिल्ली-एनसीआर परिसर, मोदीनगर में नवागंतुक विद्यार्थियों के स्वागत हेतु ‘स्वागतम् 2026’ कार्यक्रम का भव्य आयोजन किया गया। कार्यक्रम के ईश्वरी ऑडिटोरियम में किया गया। कार्यक्रम में मुख्य अतिथि के रूप में श्रीमती कोमल पंवार, पीसीएस, उपजिलाधिकारी, मोदीनगर उपस्थित रही। कार्यक्रम का शुभारंभ दीप प्रज्वलन एवं माँ सरस्वती वंदना के साथ हुआ। इसके पश्चात बीटेक कंप्यूटर साइंस (साइबरसिक्योरिटी) की द्वितीय वर्ष की छात्रा सुश्री कृतिका ने स्वागत



भाषण प्रस्तुत किया। मुख्य अतिथि श्रीमती कोमल पंवार ने विद्यार्थियों को संबोधित करते हुए शिक्षा, अनुशासन एवं जीवन में सफलता के महत्व पर अपने विचार व्यक्त किए। कार्यक्रम के दौरान ‘बियोण्ड बुक्स : रिस्कल फॉर द 21२३ सेंचुरी’ विषय पर प्रो. आर. पी. महापात्र, डीन ने अपने विचार प्रस्तुत किए। इसके पश्चात परिसर के निदेशक

डॉ. एस. विश्वनाथन ने ‘लोडशिफ्ट एंड टीमवर्क : द मंत्रा फॉर ससेज ’ विषय पर विद्यार्थियों को संबोधित किया तथा नेतृत्व क्षमता और समूहिक प्रयासों के महत्व पर प्रकाश डाला। कार्यक्रम में सांस्कृतिक प्रस्तुतियों ने उपस्थित अतिथियों एवं विद्यार्थियों का मन मोह लिया। अंत में कंप्यूटर साइंस एंड इंजीनियरिंग विभाग की एसोसिएट

प्रोफेसर डॉ. अभिलाषा सिंह ने धन्यवाद ज्ञापन प्रस्तुत किया। कार्यक्रम का समापन राष्ट्रगान के साथ हुआ। इस आयोजन ने नवागंतुक विद्यार्थियों को संस्थान की शैक्षणिक, सांस्कृतिक एवं सामाजिक गतिविधियों से परिचित कराने के साथ-साथ उनके सर्वांगीण विकास की दिशा में एक महत्वपूर्ण भूमिका निभाई।

यूपी इंटरनेशनल ट्रेड शो में दिखी प्रदेश की उद्यमिता और नवाचार की ताकत



कपिल चौहान

गौतम बुद्ध नगर(वेलकम इंडिया)। उत्तर प्रदेश इंटरनेशनल ट्रेड शो 2026 के चतुर्थ संस्करण में शनिवार को प्रदेश के उद्यमियों, व्यापारियों और विभिन्न

संस्थानों द्वारा प्रदर्शित उत्पादों एवं नवाचारों की झलक देखने को मिली। कार्यक्रम में नगर विकास मंत्री, उत्तर प्रदेश ए.के. शर्मा एवं अन्य सम्मानित जनप्रतिनिधियों के साथ सहभागिता की गई। इस अवसर पर ट्रेड शो में लगाए

गए विभिन्न स्टॉलों का अवलोकन किया गया। स्टॉल संचालकों से उनके उत्पादों, तकनीक और नवाचारों के संबंध में जानकारी प्राप्त की गई। प्रदर्शनी में उत्तर प्रदेश के विभिन्न क्षेत्रों

की औद्योगिक क्षमता, स्थानीय उत्पादों और उद्यमशीलता को प्रमुखता से प्रस्तुत किया गया। इस दौरान कहा गया कि उत्तर प्रदेश इंटरनेशनल ट्रेड शो प्रदेश के उद्यमियों और व्यापारियों को देश-विदेश के

बाजारों से जोड़ने का महत्वपूर्ण मंच है। ऐसे आयोजनों के माध्यम से प्रदेश की प्रतिभा, स्थानीय उत्पादों, नवाचार और उद्यमिता को वैश्विक पहचान दिलाने के साथ रोजगार एवं निवेश के नए अवसरों को भी बढ़ावा मिलता है।

किडनी रोगी की फरियाद पर डीएम ने दिखाई संवेदनशीलता, अंत्योदय और आयुष्मान कार्ड के निर्देश



कपिल चौहान

गाजियाबाद (वेलकम इंडिया)। कलेक्ट्रेट में शनिवार को आयोजित जनसुनवाई में जिलाधिकारी रविन्द्र कुमार माँदड़ ने विभिन्न क्षेत्रों से आए फरियादियों की समस्याएँ सुनीं। भूमि विवाद, राजस्व, अवैध कब्जे, पेंशन, राशन, आवास, विद्युत और पेयजल से जुड़ी शिकायतें अधिकारियों के समक्ष रखी गईं। जिलाधिकारी ने संबंधित

अधिकारियों को शिकायतों का समयबद्ध और गुणवत्तापूर्ण निस्तारण करने के निर्देश दिए। जनसुनवाई में अर्थला निवासी किडनी रोग से पीड़ित एक व्यक्ति ने आर्थिक परेशानी बताते हुए सहायता की गुहार लगाई। मामले की गंभीरता को देखते हुए जिलाधिकारी ने उसका अंत्योदय कार्ड बनवाने और आयुष्मान कार्ड तैयार कराने के निर्देश दिए। साथ ही आवास उपलब्ध कराने का आश्वासन दिया।

डीएम ने कहा कि पात्र लोगों को शासन की जनकल्याणकारी योजनाओं का लाभ प्राथमिकता से दिलाया जाए। जिन मामलों में स्थलीय जांच जरूरी है, वहां अधिकारी मौके पर जाकर कार्रवाई सुनिश्चित करें। उन्होंने कहा कि शिकायतों के निस्तारण में किसी भी स्तर पर अनावश्यक देरी नहीं होनी चाहिए। जनसुनवाई के दौरान एडीएमई, एडीएम सिटी, एडीएम जे समेत अन्य अधिकारी मौजूद रहे।

भाजपा महानगर की परिचय बैठक में संगठन को मजबूत बनाने पर मंथन

आगामी अभियानों की कार्ययोजना पर हुई चर्चा, पदाधिकारियों ने सफल क्रियान्वयन का लिया संकल्प



कपिल चौहान

गाजियाबाद (वेलकम इंडिया)। भारतीय जनता पार्टी महानगर गाजियाबाद की परिचय बैठक मॉडर्न कॉलेज, साहिबाबाद में महानगर अध्यक्ष मयंक गोयल के नेतृत्व में आयोजित की गई। बैठक में जिला प्रभारी एवं विधान परिषद सदस्य अशोक कटारिया की गरिमामयी उपस्थिति रही। अशोक कटारिया ने महानगर

कार्यकारिणी, सभी मंडल अध्यक्षों और वरिष्ठ कार्यकर्ताओं से परिचय प्राप्त किया। इस दौरान संगठनात्मक गतिविधियों की समीक्षा के साथ आगामी अभियानों एवं कार्यक्रमों के प्रभावी क्रियान्वयन को लेकर विस्तृत चर्चा की गई। उन्होंने कार्यकर्ताओं को संगठन को और अधिक सशक्त एवं सक्रिय बनाने के लिए आवश्यक दिशा-निर्देश दिए। बैठक में पदाधिकारियों एवं कार्यकर्ताओं ने आगामी संगठनात्मक

कार्यक्रमों को सफल बनाने के लिए पूर्ण समर्पण के साथ कार्य करने का संकल्प लिया। इस अवसर पर क्षेत्रीय महामंत्री अशोक मोंगा, विधायक अजीत पाल त्यागी, महानगर महामंत्री गौरव चोपड़ा, पंकज भारद्वाज, रमिता सिंह, सचिन डेड़ा, आशीष चौधरी, राजेंद्र यादव, नीरज शर्मा, महिम गुप्ता, आलोक शर्मा, वरुण नागर, भूषण चौहान, हेमराज माहौर सहित अन्य वरिष्ठ कार्यकर्ता मौजूद रहे।

मेगा PTM में दिखा बच्चों का आत्मविश्वास, 59 स्कूलों में पहुंचे 50 से अधिक अधिकारी



कपिल चौहान

गाजियाबाद (वेलकम इंडिया)। जिले के सभी परिषदीय विद्यालयों में शनिवार को मेगा पैरेंट्स-टीचर मीटिंग (PTM) का आयोजन किया गया। 59 विद्यालयों में 50 से अधिक जनपद स्तरीय अधिकारियों ने पहुंचकर PTM की गुणवत्ता देखी और अभिभावकों से संवाद किया। इस दौरान बच्चों का

होमलिटिक प्रोग्रेस कार्ड अभिभावकों को दिखाया गया। मुख्य विकास अधिकारी कुमार सौरभ ने कंपोजिट विद्यालय मधुवन बापूधाम में PTM में भाग लेकर बच्चों की प्रगति जानी और अभिभावकों से बातचीत की। उन्होंने कहा कि बच्चों की प्रगति केवल अंकों से नहीं, बल्कि व्यवहार, आत्मविश्वास और शारीरिक विकास से भी आंकी जानी चाहिए। जिला

बेसिक शिक्षा अधिकारी ओपी यादव ने प्राथमिक विद्यालय लिबड़ा-2 और जिला विद्यालय निरीक्षक बुद्ध प्रिय सिंह ने प्राथमिक विद्यालय नंगला में PTM में हिस्सा लिया। विभिन्न विभागों के अधिकारियों ने भी विद्यालयों में पहुंचकर शिक्षकों व अभिभावकों से संवाद किया। PTM में बच्चों और अभिभावकों में खासा उत्साह नजर आया।

प्रताप विहार में अकेला मिला मासूम, पुलिस ने परिवार को खोज निकाला



कपिल चौहान

गाजियाबाद (वेलकम इंडिया)। थाना विजयनगर क्षेत्र में पुलिस की तत्परता और मानवीय संवेदनशीलता से एक पांच वर्षीय बच्चे को उसके परिजनों तक सकुशल पहुंचा दिया गया। 25 सितंबर 2026 को पीएनबी बैंक, प्रताप विहार के पास पुलिस की करीब पांच वर्ष का बच्चा अकेला घूमता मिला। बच्चा मानसिक रूप से कमजोर था और अपना नाम-पता बताने में असमर्थ

था। पुलिस ने बच्चे की पहचान और उसके परिजनों की तलाश के लिए लगातार प्रयास किए। अथक प्रयास के बाद पुलिस को बच्चे के परिजनों के संबंध में जानकारी मिली। इसके बाद बच्चे को चरण सिंह कॉलोनी, थाना विजयनगर निवासी उसकी नानी के सुपुर्द कर दिया गया। बच्चे को सकुशल पाकर परिजनों ने पुलिस का आभार जताया। पुलिस की इस कार्रवाई से एक मासूम को सुरक्षित उसके परिवार तक पहुंचाने में सफलता मिली।

अवैध निर्माण पर GDA सख्त, साहिबाबाद में दो भूखंडों पर चला बुलडोजर



कपिल चौहान

गाजियाबाद (वेलकम इंडिया)। जीडीए ने अवैध निर्माण के खिलाफ कार्रवाई करते हुए साहिबाबाद स्थित गुलमोहर वाटिका-2 में स्वीकृत मानचित्र से विचलन कर किए गए निर्माण को ध्वस्त कर दिया। यह

कार्रवाई प्रवर्तन जोन-7 के अंतर्गत उपाध्यक्ष के निर्देश पर की गई। जीडीए के अनुसार, गुलमोहर वाटिका-2, साहिबाबाद में भूखंड संख्या 14 और 15 पर श्री पारस गुप्ता पुत्र सुशील गुप्ता द्वारा स्वीकृत मानचित्र के विपरीत सेंटबैक में निर्माण किया गया था। इस संबंध में वाद संख्या

GDA/ANI/2026/0005021 और GDA/ANI/2026/0005022 दर्ज थे। शनिवार को प्रभारी प्रवर्तन जोन-7 के नेतृत्व में मौके पर पहुंची टीम ने अवैध निर्माण को ध्वस्त कर दिया। कार्रवाई के दौरान प्रवर्तन जोन-7 के सहायक अभियंता, अवर अभियंता

सहित प्राधिकरण का प्रवर्तन स्टाफ, प्राधिकरण पुलिस बल और स्थानीय पुलिस बल मौजूद रहा। जीडीए अधिकारियों ने बताया कि स्वीकृत मानचित्र का उल्लंघन कर किए गए निर्माण के खिलाफ नियमानुसार कार्रवाई आगे भी जारी रहेगी।

फेशियल एस्थेटिक्स के आधुनिक उपचारों की बारीकियों से रूबरू हुए दंत चिकित्सक

वेलकम इंडिया संवाददाता

गाजियाबाद। दिल्ली मेरठ रोड़ स्थित आईटीएस डेंटल कॉलेज, मुरादनगर के पीरियडेंटोलॉजी विभाग की ओर से 23 से 26 सितंबर तक चौथे एडवांस फेशियल एस्थेटिक्स कोर्स के अंतिम मॉड्यूल का आयोजन किया गया। डेंटोमैक्स इंटरनेशनल एकेडमी और प्रोफ़ी विश्वविद्यालय, उज्बेकिस्तान के सहयोग से आयोजित इस प्रशिक्षण कार्यक्रम में निजी दंत चिकित्सकों, कॉलेज के पूर्व छात्रों, संस्थान के दंत चिकित्सकों, एमडीएस विद्यार्थियों और अध्यापकों सहित 36 प्रतिभागियों ने हिस्सा लिया। कार्यक्रम का आयोजन



आईटीएस-द एजुकेशन ग्रुप के उपाध्यक्ष अर्पित चट्टा के सहयोग से किया गया। इसका उद्देश्य दंत चिकित्सकों को चेहरे की सौंदर्य चिकित्सा से जुड़ी आधुनिक तकनीकों का व्यावहारिक ज्ञान उपलब्ध कराना और मरीजों को दंत उपचार के साथ समग्र चेहरे की सौंदर्य संबंधी सुविधाएं प्रदान करने के लिए प्रशिक्षित

करना रहा। पाठ्यक्रम में अतिथि वक्ता के रूप में फेशियल एस्थेटिक्स विशेषज्ञ एवं अंतरराष्ट्रीय वक्ता डॉ. आशीष कुमार सिंह और डॉ. गौरव तिवारी ने प्रतिभागियों को प्रशिक्षण दिया। उन्होंने चेहरे की सुंदरता बढ़ाने के लिए कॉस्मेटिक दंत चिकित्सा के साथ विभिन्न सौंदर्य उपचारों को समन्वित

करने की तकनीकों की जानकारी दी। प्रशिक्षण के दौरान रासायनिक पील, बोटॉक्स, लेजर हेयर रिडक्शन, डर्मल फिलर्स और अन्य आधुनिक उपचारों के बारे में विस्तार से बताया गया। पहले दिन प्रतिभागियों को दाग-सुधार शल्य चिकित्सा, जैथेलाजमा हटाने, चेहरे के पीआरपी और मेसोथेरेपी से संबंधित



प्रशिक्षण दिया गया। इसमें दाग का आकलन, शल्य सुधार, सौंदर्यपरक ऊतक प्रबंधन, सटीक चीरा, घाव की सिलाई और पुनर्निर्माण जैसी तकनीकों की जानकारी दी गई। इसके साथ मेसोथेरेपी की व्यावहारिक तकनीकों का भी प्रशिक्षण कराया गया। दूसरे दिन बोटॉक्स, फिलर्स, होंठों की आकृति में

सुधार और कान की लौ की मरम्मत जैसी प्रक्रियाओं पर विशेष ध्यान दिया गया। प्रतिभागियों को चेहरे का मूल्यांकन, सौंदर्य उपाचार की योजना, फलकों और ठोड़ी की सुंदरता में सुधार, चेहरे की रूपरेखा तैयार करने तथा ऊतक प्रबंधन से संबंधित महत्वपूर्ण तकनीकों का प्रशिक्षण दिया गया। तीसरे दिन मेडिफिशियल, रासायनिक पील, लिप ब्लाश, एलोपेशिया और संबंधित औषधियों पर प्रशिक्षण हुआ। प्रतिभागियों को मुस्कान एवं चेहरे के सौंदर्य का आकलन, होंठों की आकृति में सुधार और चेहरे की सुंदरता बढ़ाने से जुड़ी तकनीकों का व्यावहारिक ज्ञान दिया गया।

होटल में पहले तोड़ा कार का शीशा, फिर निकली पिस्टल और चल गई गोली

वेलकम इंडिया संवाददाता

गाजियाबाद। मधुवन बापूधाम थाना क्षेत्र स्थित एक होटल में शुक्रवार को दो पक्षों के बीच हुए विवाद ने उस समय गंभीर रूप ले लिया, जब मारपीट के दौरान एक पक्ष ने दूसरे की कार का शीशा तोड़ दिया। आरोप है कि इसके बाद दूसरे पक्ष के व्यक्ति ने लाइसेंस पिस्टल निकालकर फायरिंग कर दी। घटना की सूचना मिलने पर पुलिस मौके पर पहुंची, लेकिन दोनों पक्षों के आरोपी वहां से फरार हो गए। पुलिस ने मामले में दोनों पक्षों के खिलाफ मुकदमा दर्ज कर जांच शुरू कर दी है। पुलिस के अनुसार, 25 सितंबर

को मेरठ रोड स्थित कान्हा होटल के मालिक अनिल ने पुलिस को सूचना दी कि होटल में दो पक्ष आपस में झगड़ा कर रहे हैं। सूचना मिलने के बाद पुलिस मौके पर पहुंची और घटना की जानकारी ली। उपनिरीक्षक संतोष कुमार के मुताबिक, प्रारंभिक जांच में सामने आया कि ईश्वदीप ओबराय और मंगेश व रुस्तम कुमार के बीच किसी बात को लेकर विवाद हुआ था। आरोप है कि विवाद के दौरान मंगेश और रुस्तम ने ईश्वदीप के साथ मारपीट की। इसी दौरान उनकी कार का शीशा भी तोड़ दिया गया। पुलिस के अनुसार, कार का शीशा तोड़े जाने के बाद विवाद और बढ़ गया।